

# अन्तर्राष्ट्रीय योग दिवस पर होगा विशाल आयोजन

## कुलपति सचिवालय में बैठक

लाडनूँ 10 जून

जैन विश्वभारती विश्वविद्यालय के तत्वाधान में 21 जून को अन्तर्राष्ट्रीय योग दिवस का आयोजन विश्वविद्यालय प्रांगण में विशाल स्तर पर होगा। इस संदर्भ में कुलपति सचिवालय के कान्फ्रेंस हॉल में आयोजित बैठक की अध्यक्षता करते हुए कुलपति समणी चारित्रप्रज्ञा ने कहा कि योग का प्रसार करना प्रत्येक व्यक्ति के जीवन विकास के लिए जरूरी है। उन्होने कहा कि योग के माध्यम से व्यक्ति अपने जीवन का रूपान्तरण कर सकता है। अन्तर्राष्ट्रीय योग दिवस को मानव मात्र के विकास का माध्यम बताते हुए उन्होनें सभी से इस कार्यक्रम में सहभागिता दर्ज करवाने का आह्वान किया। बैठक में उपखण्ड अधिकारी मुरारीलाल शर्मा ने कहा कि योग की बात घर घर तक पहुंचें इसके लिए व्यापक प्रयास करने होंगे। उपखण्ड अधिकारी ने कहा आश्वासन दिया कि विश्वविद्यालय के इस कार्यक्रम को जिलास्तर का स्वरूप देने के लिए कलेक्टर महोदय से भी चर्चा की जायेगी। इस अवसर पर कुलसचिव प्रो अनिलधर ने सभी उपस्थित सदस्यों का स्वागत किया। जीवन विज्ञान, प्रेक्षाध्यान एवं योग विभाग के सहायक आचार्य डॉ युवराज सिंह ने अन्तर्राष्ट्रीय योग दिवस की पूष्ठभूमि पर प्रकाश डाला। बैठक में व्यापार मण्डल के संयोजक हनुमानमल जागीड, शहरकाजी मोहम्मद अयुब अशरफी, रमेश सिंह राठौड, शांतिलाल बैद, आलोक खटेड, जगदीश आर्य, परमानन्द शर्मा, ललित वर्मा, अब्दुल हमीद मोयल, सुमन बैद, कंचनदेवी चौरडिया, अंजना शर्मा, डॉ आनन्दप्रकाश त्रिपाठी, डॉ वीरेन्द्र भाटी मंगल सहित अनेक लोग उपस्थित थे।

-डॉ वीरेन्द्र भाटी मंगल,  
जनसम्पर्क समन्वयक,  
जैन विश्वभारती विश्वविद्यालय, लाडनूँ